

‘एनएलएमके’ प्रकल्पाला पूर्ण सहकार्य

मुख्यमंत्र्यांचे आश्वासन; कंपनीच्या अधिकाऱ्यांशी चर्चा

मुंबई, प्रतिनिधी : महाराष्ट्र शासनातर्फे राज्यात उद्योग उभारणीसाठी रशियन कंपनीला आवश्यक असणारे सहकार्य करण्याचे आश्वासन मुख्यमंत्री देवेंद्र फडणवीस यांनी गुरुवारी दिले.

रशियातील सर्वात मोठी स्टील कंपनी नोव्होलिपटेस्क स्टील (एनएलएमके) औरंगाबादेत ६८०० कोटी रुपयांची गुंतवणूक करणार आहे. यासाठी कंपनीच्या वरिष्ठ संचालकांनी गुरुवारी मुख्यमंत्र्यांची भेट घेतली. इलेक्ट्रिक स्टील निर्मितीसाठी एनएलएमके कंपनीची जगभर ओळख असून ही कंपनी महाराष्ट्रात प्रथमच आपला प्रकल्प सुरू करणार आहे. औरंगाबादच्या डीएमआयसीमध्ये (दिल्ली मुंबई इंडस्ट्रियल कॉरिडोर) शेंद्रा किंवा बिडकीनमध्ये या कंपनीने प्रकल्पासाठी जागा



मुंबई : ‘एनएलएमके’च्या अधिकाऱ्यांनी गुरुवारी मुख्यमंत्री देवेंद्र फडणवीस यांची भेट घेतली. यावेळी उपस्थित उद्योगमंत्री सुभाष देसाई व अन्य.

पाहिली असून ती देण्याची तयारी शासनाने दर्शविली आहे. पहिल्या टप्प्यात आठशे कोटी रुपयांची गुंतवणूक होणार आहे. २०२२ मध्ये दुसऱ्या टप्प्याला सुरुवात होईल. त्यावेळी सुमारे

सहा हजार कोटींची गुंतवणूक केली जाणार आहे. औरंगाबादच्या ‘ऑरिक’मध्ये (औरंगाबाद इंडस्ट्रियल सिटी) हा प्रकल्प होणार आहे. या कंपनीमुळे महाराष्ट्रात मोठी /..पान ७

‘एनएलएमके’ प्रकल्पासाठी सहकार्य

गुंतवणूक होण्यास मदत होणार असून अनेकांना रोजगार मिळणार आहे, त्यामुळे या कंपनीला शासन स्तरावर सर्व सहकार्य केले जाईल, अशी ग्वाही मुख्यमंत्र्यांनी यावेळी दिली. यावेळी उद्योगमंत्री सुभाष देसाई, उद्योग विभागाचे अपर मुख्य सचिव सतीश गवई, महाराष्ट्र औद्योगिक विकास महामंडळाचे मुख्य कार्यकारी अधिकारी डॉ. पी. अनवलगन, ऑरिकचे सह व्यवस्थापकीय संचालक गजानन पाटील आणि रशियाचे मुंबईतील वाणिज्यदूत ए. शार्वालेव्ह, ए. काव्होसीन, कार्यकारी संचालक एन. गुप्ता, प्रकल्प व्यवस्थापक पी. रिचॉकॉव्ह, आदी प्रतिनिधी उपस्थित होते.